

‘ పుట్టిన రోజుకు విశేష కానుక - శుభ భావన, ప్రేమ భావనలను ఎమర్స్ చేసి

[ప్రత్యక్షం చేసి] క్రోధమనే మహాశత్రువు పై విజయాలన్నండే ”

ఈ రోజు బాప్ దాదా తమ జన్మ సహచరులతో పాటు సేవా సహచరులను చూసి హర్షిస్తున్నారు. ఈ రోజు మీ అందరికీ బాప్ దాదా అలాగే జన్మతో పాటు జన్మ సహచరుల పుట్టిన రోజు గురించి సంతోషంగా ఉంది, ఎందుకు? ఇటువంటి అతీతమైన, అతిప్రియమైన అలాగే జన్మ వేరెవ్వరికీ ఉండదు. తండ్రి జన్మ దినము కూడా అదే, పిల్లల జన్మదినము కూడా అదే అని ఎప్పుడూ విని ఉండరు కూడా. ఈ అతీతమైన, ప్రియమైన, అలాగే, వజ్ర తుల్యమైన జన్మదినాన్ని ఈ రోజు మీరు జరుపుకుంటున్నారు. తోడు-తోడుగా అందరికీ అతీతమైన మరియు ప్రియమైన ఈ స్మృతి కూడా ఉంది - ఈ అలాగే జన్మ ఎంత విచిత్రమైనదంటే, స్వయంగా భగవంతుడైన తండ్రి తన పిల్లల జన్మ దినాన్ని జరుపుతున్నారు. పరమ ఆత్మ పిల్లల, శ్రేష్ఠ ఆత్మల జన్మ దినాన్ని జరుపుతున్నారు. ప్రపంచంలో చాలామంది మాట మాత్రానికి, మనలను పుట్టించేవాడు భగవంతుడు, పరమాత్మ అని అంటారు. కానీ వారిని ఎరుగరు, వారి స్మృతిలో నడవరు. మీరందరూ అనుభవంతో, మేము పరమాత్మ వంశీయులము, బ్రహ్మ వంశీయులము అని చెప్తారు. పరమ ఆత్మ మా పుట్టిన రోజును జరుపుతారు, మేము పరమాత్మ జన్మ దినము జరుపుతాము అని అంటారు.

ఈ రోజు అన్ని వైపుల నుండి ఇక్కడకు వచ్చి చేరుకున్నారు ఎందుకు? శుభాకాంక్షలను తెలిపేందుకు మరియు తీసుకునేందుకు. కనుక బాప్ దాదా విశేషంగా తమ జన్మ సహచరులకు శుభాకాంక్షలను ఇస్తున్నారు. సేవా సహచరులకు కూడా శుభాకాంక్షలు తెలుపుతున్నారు. శుభాకాంక్షలతో పాటు పరమ ప్రేమను ముత్యాలు, వజ్రాలు, రత్నాల ద్వారా వర్షిస్తున్నారు. ప్రేమ ముత్యాలు చూశారు కదా! ప్రేమ ముత్యాలను ఎరుగుదురు కదా? పుష్పాల వర్షాన్ని, బంగారం వర్షాన్ని అందరూ కురిపిస్తారు, కానీ బాప్ దాదా మీ అందరి పై పరమ ప్రేమ, అలాగే స్నేహము అనే ముత్యాల వర్షం కురిపిస్తున్నారు. ఒక్కసారే కాదు, పదమ-పదమ-పదమా రెట్లు మనసారా(హృదయ పూర్వకంగా) శుభాకాంక్షలను ఇస్తున్నారు. మీరు కూడా మనసారా శుభాకాంక్షలను తెలుపుతున్నారు. అవి కూడా బాప్ దాదా వద్దకు చేరుకుంటున్నాయి. కనుక ఈ రోజు పుట్టినరోజు జరుపుకునే రోజు, శుభాకాంక్షలు తెలుపుకునే రోజు. జరుపుకునే సమయంలో ఏం చేస్తారు? బ్యాండు ప్రోగ్రెస్సారు. కనుక బాప్ దాదా పిల్లలందరి మనసులోని సంతోషపు బ్యాండు అనండి, బాజాలు, పాటలు వింటున్నారు. భక్తులు పిలుస్తూ ఉంటారు, పిల్లలైన మీరు తండ్రి ప్రేమలో ఇమిడిపోతారు(లీనమవుతారు). ఇమిడిపోవడం వస్తుంది కదా? ఈ ఇమిడిపోవడమే సమానంగా చేస్తుంది.

బాప్ దాదా పిల్లలను తమ నుండి వేరు చేయలేరు. పిల్లలు కూడా వేరు అవ్వాలని కోరుకోరు కానీ అప్పుడప్పుడు మాయ ఆటలు అడేటప్పుడు కొద్దిగా దూరమైపోతున్నారు. బాప్ దాదా చెప్తారు - నేను పిల్లలైన మీకు ఆధారాన్ని, కానీ పిల్లలు తుంటరిగా ఉంటారు కదా! మాయ కొంటేవారిగా తయారుచేస్తుంది. చేస్తుందా, చెయ్యదా? మాయ తయారు చేస్తుంది, కనుక ఆధారం నుండి దూరం చేస్తుంది. అయినా బాప్ దాదా పిల్లలకు ఆధారంగా తయారై సమీపానికి తీసుకొస్తారు. బాప్ దాదా

పిల్లలందరినీ అడుగుతున్నారు - ప్రతి ఒక్కరు జీవితంలో ఏమి కావాలని కోరుకుంటారు? ఫారెన్స్ (విదేశీయులు) రెండు విషయాలు చాలా ఇష్టపడ్డారు. డబల్ ఫారెన్స్ కు ఫేవరేట్ (ఇష్టమైన) రెండు మాటలు ఏవి? (కంపానియన్ మరియు కంపెనీ) జతగాడు మరియు జత. ఈ రెండూ ఇష్టం. ఒకవేళ ఇష్టం అయితే ఒక చెయ్యి ఎత్తండి. భారతీయులకు ఇష్టమేనా? కంపానియన్ అవసరమే, కంపెనీ కూడా అవసరమే. కంపెనీ లేకుండానూ ఉండలేరు, కంపానియన్ లేకుండానూ ఉండలేరు. మరి మీ అందరికీ ఏమి దొరికింది? కంపానియన్ (తోడు) దొరికారా? చెప్పండి. అవునా, కాదా? చెప్పండి. (లభించారు) కంపెనీ దొరికిందా? (దొరికింది) ఇటువంటి కంపానియన్ (తోడు) మరియు ఇటువంటి కంపెనీ (సాంగత్యము) మొత్తం కల్పంలో దొరికిందా? కల్ప క్రితము దొరికిందా? ఇటువంటి కంపానియన్ ఎన్నటికీ దూరం చేయరు. పిల్లలు ఎంత తుంటరిగా తయారైనా వారు మళ్ళీ ఆధారమే అవుతారు. ఇంకా మీ అంతరంగంలో ఏవైతే ప్రాప్తులు ఉన్నాయో ఆ సర్వ ప్రాప్తులను పూర్తి చేస్తారు. ఏవైనా అప్రాప్తులు ఉన్నాయా? లేవు అని అందరి హృదయం చెప్తోందా లేక మర్యాదా పూర్వకంగా చెప్తున్నారా? ఏదైతే పాందాలో అది పాందేశము అని పాడ్తారు కదా. పాందేశారా? లేక పాందాలా? పాందేశారా? ఇప్పుడిక పాందవలసింది ఏమీ లేదా లేక ఏవైనా కొన్ని ఆశలు మిగిలి ఉన్నాయా? ఆశలన్నీ పూర్తయ్యాయా లేక ఉండిపోయాయా? బాప్ దాదా ఉండిపోయాయని అంటారు. (తండ్రిని ప్రత్యక్షం చేయాలనే ఆశ ఉండిపోయింది) ఇది అయితే తండ్రి ఆశ - తండ్రి వచ్చారు అని పిల్లలందరికీ తెలియాలి. తండ్రి వచ్చారు, తెలియకుండా ఎవ్వరూ మిగిలిపోరాదు,..... కనుక ఇది బాప్ దాదాకు ఉన్న విశేషమైన ఆశ - కనీసం మన సదాకాలిక తండ్రి వచ్చారని అందరికీ తెలియాలి. కానీ పిల్లల హద్దులోని ఇతర ఆశలు పూర్తి అయిపోయాయి. ప్రేమ యొక్క ఆశలు ఉన్నాయి. ప్రతి ఒక్కరు స్టేట్ పైకి రావాలని కోరుకుంటారు. ఈ ఆశ ఉందా? (ఇప్పుడైతే బాబా స్వయంగా అందరి దగ్గరకు వస్తున్నారు) అనగా ఈ ఆశ కూడా పూర్తి అయ్యిందా? కనుక మీరు సంతృప్త ఆత్మలు! శుభాకాంక్షలు, ఎందుకంటే పిల్లలందరూ తెలివైనవారు. ఎటువంటి సమయమో అటువంటి స్వరూపంగా తయారవ్వాలిందే అని అర్థం చేసుకున్నారు. బాప్ దాదా కూడా ద్రామా బంధనంలో అయితే ఉన్నారు కదా! కనుక పిల్లలందరూ ప్రతి సమయం అనుసారంగా సంతృప్తంగా ఉంటున్నారు, అంతేకాక సదా సంతృప్త మణిగా తయారై మెరుస్తూ ఉంటారు. ఎందుకు? పాందవలసింది పాందేశము అని మీరే స్వయంగా అంటున్నారు. ఇది బ్రహ్మ తండ్రి ఆదిలో చేసిన అనుభవం. అయితే బ్రహ్మ తండ్రి మాట ఏదైతే ఉందో అదే బ్రాహ్మణులందరి మాట. కనుక బాప్ దాదా పిల్లలందరికీ ఇదే రివైజ్ చేయిస్తున్నారు - సదా తండ్రి కంపెనీలో ఉండండి. తండ్రి సర్వ సంబంధాల అనుభవం చేయించారు. మా సర్వ సంబంధాలు తండ్రియే అని కూడా అంటారు కదా. సర్వ సంబంధాలు బాబాయే అయినప్పుడు ఎటువంటి సమయమో అటువంటి సంబంధాన్ని కార్యంలో ఎందుకు వినియోగించడం లేదు! ఇదే సర్వ సంబంధాలను సమయ ప్రతి సమయము అనుభవం చేస్తూ ఉంటే కంపానియన్ గానూ ఉంటారు, కంపెనీ కూడా ఉంటుంది. ఇతర ఏ స్నేహితుల వైపు మనసు, బుద్ధి వెళ్లజాలవు. బాప్ దాదా సర్వ సంబంధాలను ఆఫర్ చేస్తున్నప్పుడు సర్వ సంబంధాల సుఖం తీసుకోండి. సంబంధాలను కార్యంలో వినియోగించండి.

బాప్ దాదా అప్పుడప్పుడు చూస్తారు - కొంతమంది పిల్లలు కొన్ని సమయాలలో స్వయాన్ని ఒంటరిగా లేక కొంచెం నీరసంగా అనుభవం చేస్తారు. అప్పుడు ఇటువంటి శ్రేష్టమైన కంపెనీ

ఉండినా, కంపెనీని కార్మంలో ఎందుకు వినియోగించరు? అని బాప్ దాదాకు జాలి కలుగుతుంది. ఇంకా ఏమంటారు? అయ్యో-అయ్యో అని అంటారు. అయ్యో అని అనవద్దని బాప్ దాదా చెప్తారు. ఎప్పుడైతే ఈ శబ్దం వస్తుందో, అయ్యో(వ్ఱాయీ /వై) అనే శబ్దం నెగెటివ్, ఎగురు(ప్లాయీ/ పై) అనే శబ్దం పోజిటివ్. కనుక అయ్యో-అయ్యో అని ఎప్పుడూ అనకండి. ఎగురు(పై) గుర్తుంచుకోండి. తండ్రిని తోడుగా చేసుకొని ఎగిరితే గొప్ప మజా వస్తుంది. కంపెనీ మరియు కంపానియన్ రెండు రూపాలను రోజంతా కార్మంలోకి తీసుకు రండి. ఇటువంటి కంపానియన్ మళ్ళీ దొరుకుతారా? బాప్ దాదా ఇంతవరకు కూడా చెప్తున్నారు - ఒకవేళ మీరు బుద్ధితో, శరీరముతో రెండు రకాలుగా అలసిపోయినా మీ కంపానియన్ మీకు రెండు రకాలుగా మాలిష్ చేసేందుకు కూడా సిద్ధంగా ఉన్నారు. మనోరంజనం చేయించేందుకు కూడా ఎవర్ రెడీగా ఉన్నారు. అప్పుడు హద్దులోని మనోరంజనం అవసరమే ఉండదు. ఇలా ఉపయోగించుకోవడం వస్తుందా? లేక తండ్రి పెద్దలకే పెద్ద బాబా, టీచరు, సద్గురువు,.....! అని భావిస్తున్నారా? ఇవే కాదు, సర్వ సంబంధాలు ఉన్నాయి. డబల్ విదేశీయులూ, అర్థమయ్యిందా?

మంచిది - అందరూ బర్డ్ జరుపుకునేందుకు వచ్చారు కదా! జరుపుకోవాలి కదా! మంచిది. పుట్టినరోజు జరుపుకున్నప్పుడు ఎవరిదైతే బర్డ్ జరుపుతారో వారికి గిఫ్ట్(బహుమతి) ఇస్తారా, ఇవ్వరా? (ఇస్తారు) అయితే ఈ రోజు మీరందరూ తండ్రి పుట్టినరోజు జరిపేందుకు వచ్చారు. పేరేమో శివరాత్రి కనుక విశేషంగా జరిపేందుకు వచ్చారు. జరిపేందుకు వచ్చారు కదా? కనుక ఈ రోజు బర్డ్ గిఫ్ట్ గా ఏమి ఇచ్చారు? ఇస్తారా లేక కేవలం కొవ్వాత్తులు వెలిగించి, కేక్ కట్ చేస్తారా,..... ఇలాగే జరుపుతారా? ఈ రోజు ఏం గిఫ్ట్ ఇస్తారు? లేక రేపు ఇస్తారా? చిన్నదో, పెద్దదో, కానీ బహుమతి అయితే ఇస్తారు కదా! అయితే ఏమిస్తారు? ఆలోచిస్తున్నారు. మంచిది ఇవ్వాలా? ఇచ్చేందుకు సిద్ధంగా ఉన్నారా? ఏదైతే బాప్ దాదా చెప్తారో అది ఇస్తారా? లేక మీరు మీ ఇష్టంతో ఇస్తారా? ఏం చేస్తారు? ఏదైతే బాప్ దాదా చెప్తారో అది ఇస్తారా లేక మీ ఇష్ట ప్రకారం ఇస్తారా?(బాప్ దాదా ఏది చెప్తే అది ఇస్తాము) చూడాలి. కొద్దిగా ధైర్యం వహించాల్సి ఉంటుంది. ధైర్యం ఉందా? మధువనం వారికి ధైర్యం ఉందా? డబల్ విదేశీయులకు ధైర్యం ఉందా? చేతులైతే చాలా బాగా ఎత్తుతున్నారు. మంచిది - శక్తులలో, పాండవులలో ధైర్యం ఉందా? భారతవాసులకు ధైర్యం ఉందా? చాలా బాగుంది. తండ్రికి ఇక్కడే ఇవే శుభాకాంక్షలు లభించేవాయి. మంచిది. వినిపించనా? వినిపించిన తర్వాత 'ఇదైతే ఆలోచించాల్సి ఉంటుంది' అని అయితే అనరు కదా? ఆలోచించాలి లి-లి అని అనరాదు. ఒక విషయం బాప్ దాదా ఎక్కువ మందిలో(మెజారిటీలో) చూశారు. మైనారిటీలో కాదు మెజారిటీలో. ఏమి చూశారు? ఏదైనా పరిస్థితి(సర్క్ మస్టెస్స్) ఎదురుగా వస్తే మెజారిటీలో ఒకటి, రెండు, మూడు నంబర్లలో క్రోధం యొక్క అంశ వద్దనుకున్నా ఎమర్జ్(ఉత్పన్నం) అయిపోతుంది. కొందరిలో అది మహాక్రోధం రూపంలో ఉంటుంది, కొందరిలో ఆవేశం రూపంలో ఉంటుంది, కొందరిలో మూడవ నంబరు అనగా రుసరుసలాడే రూపంలో ఉంటుంది. రుసరుసలాడడం అంటే ఏమిటో తెలుసా? అది కూడా క్రోధం యొక్క అంశయే, తేలికగా ఉంటుంది. మూడవ నంబరు కదా, కనుక అది తేలికైనది. మొదటిది బలంగా ఉంటుంది, రెండవది దానికంటే కొద్దిగా తక్కువ. ఇంకా ఈ రోజుల్లో అయితే అందరి భాష రాయల్ గా అయిపోయింది. అయితే రాయల్ రూపంలో ఏమంటారు? సంగతే అలా ఉంది కదా?

ఆవేశం అయితే రానే వస్తుంది. అయితే ఈ రోజు బాప్ దాదా అందరి నుండి ఈ గిఫ్ట్ తీసుకోవాలని అనుకుంటున్నారు - “క్రోధాన్ని వదిలేయండి” కానీ క్రోధం యొక్క అంశం కూడా ఉండరాదు. ఎందుకు? క్రోధంలోకి వచ్చి డిస్-సర్వీస్ చేస్తారు ఎందుకంటే క్రోధం ఇద్దరి మధ్యలో కలుగుతుంది. ఒక్కరే ఉంటే రాదు. ఇద్దరి మధ్య ఉంటేనే కనిపిస్తుంది. మనసులో గానీ ఎవరిపట్ల అయినా ఏవగింపు భావము యొక్క అంశము ఏర్పడినా, మనసులో కూడా ఆ ఆత్మ పట్ల ఆవేశము తప్పకుండా వస్తుంది. కనుక డిస్-సర్వీస్ కు కారణం అయిన ఈ విషయం బాప్ దాదాకు ఇష్టమనిపించదు. కనుక క్రోధం యొక్క అంశ మాత్రం కూడా ఉత్తన్నం కారాదు. బ్రహ్మచర్యం పై ఎలాగైతే ఆటెన్షన్ ఇస్తారో, అలాగే క్రోధం పై కూడా గమనముంచండి. కామ మహాశత్రువు, క్రోధ మహాశత్రువు అని అంటారు. అక్కడ శుభ భావము, ప్రేమ భావము ఇమర్ట్ (ఉత్తన్నం) కావు. అవి మూడ్ ఆఫ్ చేసేస్తాయి. ఆ ఆత్మ నుండి ప్రక్కకు తప్పుకుంటారు. ఎదురు పడరు, మాట్లాడరు, వారి మాటలను తిరస్కరిస్తారు. ముందుకు సాగనివ్వరు. ఇదంతా బయటివారికి కూడా తెలిసిపోతుంది. ఈరోజు ఆరోగ్యము సరిగ్గా లేదు, మరేమీ లేదని చెప్తారు. కనుక పుట్టిన రోజుకు ఈ కానుక ఇవ్వగలరా? ఎవరైతే ప్రయత్నిస్తాము అని భావిస్తారో వారు చేతులెత్తండి. బహుమతి ఇచ్చేందుకు ఆలోచిస్తాము, ప్రయత్నిస్తాము అనేవారు చేతులెత్తండి. సత్యమైన హృదయం పై భగవంతుడు సంతోషిస్తాడు. (చాలామంది నోదర-నోదరీలు నిల్చున్నారు) నెమ్మది-నెమ్మదిగా లేస్తున్నారు. సత్యం మాట్లాడినందుకు అభినందనలు. మంచిది ఎవరైతే ప్రయత్నిస్తామని చెప్తారో వారు భలే, ప్రయత్నం చెయ్యండి, కానీ ప్రయత్నం కొరకు ఎంత సమయం కావాలి? ఒక నెల కావాలా, 6 నెలలు కావాలా, ఎన్ని నెలలు కావాలి? వదిలేస్తారా లేక వదలాలనే లక్ష్యమే లేదా? ఎవరైతే ప్రయత్నం చేస్తామని చెప్తారో వారు మళ్ళీ నిలబడండి. ఎవరైతే రెండు, మూడు నెలలలో ప్రయత్నం చేసి వదిలేస్తామని భావిస్తారో వారు కూర్చోండి. ఇంకా ఎవరైతే 6 నెలలు కావాలనుకుంటున్నారో, ఒకవేళ పూర్తి 6 నెలలు తీసుకున్నా తక్కువలో చెయ్యండి, ఈ విషయాన్ని వదిలేయకండి ఎందుకంటే ఇది చాలా అవసరం. ఈ డిస్-సర్వీస్ కనిపిస్తుంది. నోటితో మాట్లాడకున్నా ముఖం చెప్పుంది. కాబట్టి ఎవరైతే ధైర్యం వహించారో, వారందరి పై బాప్ దాదా జ్ఞానము, ప్రేమ, సుఖ-శాంతిల ముత్యాల వర్షం కురిపిస్తున్నారు. మంచిది.

బాప్ దాదా రిటర్న్ గిఫ్ట్ గా అందరికీ ఈ విశేష వరదానం ఇస్తున్నారు - ఎప్పుడైనా పొరపాటున కూడా, వద్దనుకున్నా ఎప్పుడైనా క్రోధం వచ్చినా కేవలం మనసారా “మధురమైన బాబా” అని అనండి. అప్పుడు తండ్రి నుండి అదనపు సహాయం ధైర్యవంతులకు అవశ్యం లభిస్తూ ఉంటుంది. మధురమైన బాబా అనాలి, కేవలం బాబా అని అనకండి. “మధురమైన బాబా” అని అంటే సహాయం లభిస్తుంది, తప్పకుండా లభిస్తుంది ఎందుకంటే లక్ష్యం ఉంచుకున్నారు కదా. కనుక లక్ష్యంతో లక్షణాలు రావాల్సిందే. మధువనం వారు చేతులెత్తండి. మంచిది - చెయ్యాల్సిందే కదా! (అవునండి) అభినందనలు. చాలా మంచిది. ఈరోజు విశేషించి మధుబన్ వారికి టోలీ ఇస్తాము. చాలా శ్రమ చేస్తారు. క్రోధం గురించి ఇవ్వము, శ్రమ చేసినందుకు ఇస్తాము. అందరూ అర్థం చేసుకొని చేతులెత్తారు. అందుకొరకు టోలీ ఇస్తాము. శ్రమ చాలా బాగా చేస్తారు. అందరినీ సేవతో సంతృప్తిపరచడం, ఇది మధుబన్ యొక్క ఎగ్జాంపుల్ (ఉదాహరణ). కనుక ఈ రోజు నోరు తీపి చేస్తాము. వీరి ముఖములో మధురత చూచి, మీరందరూ నోటిని మధురంగా చేసుకోండి. సంతోషం కలుగుతుంది కదా. ఇది కూడా

బ్రాహ్మణ పరివారంలోని ఒక సంస్కృతి(కల్చర్). ఈ రోజుల్లో మీరు 'కల్చర్ ఆఫ్ పీస్' ప్రోగ్రామ్ తయారు చేస్తున్నారు కదా. కనుక ఇది కూడా ఫస్ట్ నంబర్ కల్చర్ - "బ్రాహ్మణ కులము యొక్క సభ్యత" ఈ దాదీ సాగాత్ ఇస్తారు కదా. అక్కడ బాబా చూశారు - ఒక గోనె చేతిసంచి ఉంది, సంచి పైన "తక్కువ మాట్లాడు, నెమ్మదిగా మాట్లాడు, మధురంగా మాట్లాడు" అని వ్రాసి ఉంది. కనుక ఈరోజు బాప్ దాదా ఇది సాగాత్ గా ఇస్తున్నారు, గోనె చేతిసంచి ఇవ్వరు, వరదానంగా ఈ వాక్యాలను ఇస్తారు. ప్రతీ బ్రాహ్మణుని ముఖము మరియు నడవడికలో బ్రాహ్మణ సంస్కృతి ప్రత్యక్షమవ్వాలి. ప్రోగ్రామ్ అయితే తయారు చేస్తారు, ఉపన్యాసం కూడా ఇస్తారు, కానీ అంతకుముందు స్వయంలో ఈ సభ్యత యొక్క ఆవశ్యకత ఉంది. ప్రతీ బ్రాహ్మణుడు చిరునవ్వు నవ్వుతూ ప్రతి ఒక్కరి సంపర్కంలోకి రావాలి. ఒకరితో ఒక విధంగా, మరొకరితో ఇంకొక విధంగా కాదు. ఎవరినైనా చూచి తమ కల్చర్ ను విడనాడకండి. గతించిన విషయాలను మర్చిపోండి. నూతన సంస్కారమైన సభ్యతను జీవితంలో చూపించండి. ఇప్పుడే చూపించాలి. సరే కదా!(అందరూ సరేనండి అన్నారు).

ఇది చాలా బాగుంది. డబల్ విదేశీయులు ఒప్పుకోవడంలో మెజారిటీ మంచి చాలా బాగున్నారు. మంచిది. భారతవాసులకైతే ఒక మర్యాద ఉంది - "ఒప్పుకోవడం". కేవలం మాయకు మాత్రం 'కాదు' అని చెప్పండి. అంతే ఇతర ఆత్మలకు 'సరే, సరే' అని అనండి. మాయకు 'కాదు, కాదు' అని చెప్పండి. మంచిది. అందరూ పుట్టినరోజు జరుపుకున్నారా? జరిపారు, గిఫ్ట్ ఇచ్చారు, గిఫ్ట్ తీసుకున్నారు. మంచిది.

నలువైపులా ఉన్న సర్వ శ్రేష్ఠ బ్రాహ్మణ ఆత్మలు, సదా తండ్రి కంపెనీలో(జతలో) ఉండువారు, తండ్రిని కంపెనీయన్ గా(జతగానిగా) చేసుకొని స్నేహ ఆత్మలు, సదా తండ్రి సుఖాల సాగరంలో ఇమిడిపోయేవారు, బాప్ సమాన్ గా అయిన బాప్ దాదా యొక్క శ్రేష్ఠ ఆత్మలు, సదా సెకండులో ఐండువు ఉంచే మాస్టర్ సింధు స్వరూప ఆత్మలకు బాప్ దాదా ప్రియస్పృతులు మరియు చాలా చాలా శుభాకాంక్షలు. శుభాకాంక్షలు, నమస్తే అయితే బాప్ దాదా ప్రతి సమయంలో ప్రతి పుత్రునికి ఇస్తారు. ఈ రోజు కూడా మీ అందరికీ నమస్తే

వరదానము :- “ విశ్వం నుండి అంధకారాన్ని నిర్మూలించి

ప్రకాశాన్ని ఇచ్చే మాస్టర్ జ్ఞాన సూర్య భవ ”

ఎవరైతే విశ్వం నుండి అంధకారాన్ని నిర్మూలించి ప్రకాశాన్ని ఇస్తారో, వారు మాస్టర్ జ్ఞాన సూర్యులు. వారు స్వయంగా కూడా ప్రకాశ స్వరూపులు, లైట్-మైట్ రూపులు, ఇతరులకు కూడా లైట్-మైట్ ఇచ్చేవారు. ఎక్కడైతే సదా ప్రకాశం ఉంటుందో, అక్కడ అంధకారం ఉండే ప్రశ్నే ఉండదు, అంధకారం ఉండనే ఉండదు. ఎవరైతే విశ్వానికి ప్రకాశాన్ని ఇచ్చేవారో, వారు స్వయం అంధకారంలో ఉండలేరు. సంపూర్ణ పవిత్రత అనగా ప్రకాశం. వారి వద్ద అంధకారము అనగా వికారాల అంశము కూడా ఉండలేదు.

నెగ్లెర్స్ :- “ స్వీభావము, సంస్కారము, సంబంధ - సంపర్కాలలో లైట్ గా ఉండడమే కలిసి-మెలిసి

ఉండవారిగా తయారవ్వడం ”